

Ċ 5.2 ĠINGHA FIL-HAJJA TIEGHI



Ċ5.2.4.

Nesploraw il-mixja edukattiva tipika għall-istudent Malti.

Materjal edukattiv adattat mill-artiklu L-EDUKAZZJONI, maħdum mill-għalliema tas-Sitt Sena Sta Venera B, ippubblikat fil-ktieb L-AMBJENT UMAN, publ. Dipartiment tal-Kurrikulu, 2005

A. Aqra dan. Is-Sistema tal-Edukazzjoni

L-edukazzjoni tibda d-dar. Meta koppja jkollhom tarbija jibdew mill-ewwel jgħallmuha biex timxi 'l quddiem. Imma dan ma jkunx biżżejjed.

Għalhekk inħolqu l-iskejjel li jgħinu lill-genituri fl-edukazzjoni ta' wliedhom.




1. Meta t-tfal ikollhom tliet snin, jibdew jattendu l-Kindergarten. Hawnhekk jiltaqgħu mat-tfal tal-età tagħhom u jitgħallmu jilagħbu flimkien u jaqsmu ma' ħaddieħor.
2. Ta' ħames snin jgħaddu **għall-iskola Primarja**, fejn iqattgħu sitt snin. Jitgħallmu Malti, Ingliz, Religjon, Matematika, u suggeetti kulturali bħall-Istorja, il-Ġeografija, l-Arti u l-Muzika. Fil-Primarja, pass pass, it-tfal jitgħallmu jaqraw u jiktbu sewwa.
3. Il-Kindergarten u l-iskola Primarja jinsabu f'kull belt u raħal f'Malta u f'Għawdex.


4. Ta' h'dax-il sena, it-tfal jattendu **skola Sekondarja**, fejn jitgħallmu iktar sugġetti. Għal kull sugġett ikun hemm għalliem differenti. F'dawn l-iskejjel insibu laboratorji għax-Xjenza, art rooms u f'ħafna anke gymnasiums.
5. L-iskejjel illum huma mqassma f'għaxar kulleggi, disgħa f'Malta, wieħed f'Għawdex. Kull kullegg jitmexxa minn prinċipal.
6. Wara l-iskola sekondarja hemm żgħażaġh li jibdew jaħdmu. Ħafna oħrajn imorru fi skejjel ta' wara l-iskola sekondarja. Ħafna wkoll imorru l-**Junior Collage** u wara l-**Mcast** jew l-**Università**.
7. L-Edukazzjoni hija importanti ħafna mhux biss biex insibu x-xogħol li nkunu nixtiequ nagħmlu, imma biex insiru Ċittadini Tajbin.

B. BI-EDUKAZZJONI nitgħallmu nħarsu lejn il-bniedem b'mod sħiħ.

B'kull attivita u sugġett li nitgħallmu nsiru nafu nikkomunikaw u naħsbu u nsiru ċittadini responsabbli. Kollox imexxina lejn il-ħajja tax-xogħol u lejn il-ħajja soċjali, jigi fieri l-ħajja ma' bnedmin oħra.

1. It-tagħlim tal-lingwi jgħinna nitgħallmu naħsbu, inpoġġu l-ideat fi kliem u nitkellmu bl-ordni u mhux kif jigu f'moħħna. Lingwa miktuba u mitħaddta tajba tgħinna matul ħajjitna. Il-qari jgħinna nifhmu lil ħaddiehor u nagħrfu d-diversi tipi ta' kotba.
2. Permezz tal-Matematika nitgħallmu naħsbu, nirragunaw l-aktar fejn jidhlu n-numri u naslu għall-konklużjonijiet.





3. Ir-Religjon u l-Istudji Socjali jharsu lejn it-twemmin u l-kultura. Permezz tagħhom nistgħu nagħrfu r-regoli ta' mgiba tas-soċjetà.

4. Id-Drama, l-Arti u l-Mużika jgħinuna napprezzaw aktar is-sabiħ tal-ħajja u l-kwalitajiet sbieħ tal-bniedem. Nitgħallmu napprezzaw u nirrispettaw il-kulturi jew il-mod ta' għajxien ta' popli oħra.

5. L-attivitajiet sportivi jgħinuna nikbru b'saħħitna u kif naħdmu mal-oħrajn.

Fil-logħob nitgħallmu:

- ❖ nitħalltu ma' sħabna (nissoċjalizzaw)
- ❖ insiru indipendenti
- ❖ nitgħallmu nikkompetu b'sens ta' ħbiberija, u nifirħu meta xi ħadd jirbaħ
- ❖ nitgħallmu nitilfu u nitgħallmu mill-iżbalji tagħna
- ❖ nitgħallmu nkunu persistenti u ma naqtagħux qalbna
- ❖ nitbiegħdu mill-għażż
- ❖ nitgħallmu d-dixxiplina
- ❖ nidraw naqsmu l-ideat tagħna, inċedu u nippjanaw flimkien
- ❖ nidraw norganizzaw il-ħin liberu tagħna

6. Meta t-tfal jaħdmu flimkien, jitgħallmu jaqsmu l-ideat, ikunu tolleranti billi jaċċettaw lill-oħrajn u dan jgħinhom 'il quddiem fid-dinja tax-xogħol fejn għad isibu ruħhom jaħdmu fuq proġett wieħed ma' sħabhom madwar mejda waħda.

Ċ. Wiegeb billi timla l-vojt bil-kliem mogħti.

I-Istudji Soċjali	It-tmexxija	il-kapaċitajiet	sugġetti
ċittadini	itellfu	jistudjaw	id-dmir



1. Fl-iskola jaħdmu ħafna nies. Kulhadd għandu sehem importanti x'jagħti. _____ tal-iskola jieħu ħsiebha l-Kap tal-Iskola. Biex jgħinuh għandu lill-Assistenti Kapijiet.

2. L-għalliema huma importanti ħafna f'kull skola. Huma għandhom ir-responsabbiltà li jgħallmu lill-istudenti diversi _____ bħalma huma l-Ingliz, il-Matematika, il-Malti, ir-Religjon, _____ u x-Xjenza.

3. L-istudenti, min-naħa tagħhom, għandhom _____ li jikkooperaw mal-għalliema billi joqogħdu attenti għal-lezzjoni u _____. Huma m'għandhom qatt _____ lill-għalliema milli jaqdu d-dmirijiet tagħhom.

4. Fl-iskola ma nitgħallmux biss is-sugġetti li semmejna. Fl-iskola niżviluppaw ukoll _____ kollha tagħna biex 'il quddiem insibu postna fid-dinja tax-xogħol u nsiru wkoll _____ tajba.

D. Wieġeb billi timmarka t-tajbin.



1. L-edukazzjoni tagħna tibda
 - a) mill-iskola.
 - b) mill-Knisja.
 - ċ) mill-familja.
 - d) mill-ħbieb.

2. L-iskola primarja hija
 - a) bejn it-2 u l-5 snin.
 - b) wara l-ħdax-il sena.
 - ċ) qabel il-5 snin.
 - d) bejn il-5 u l-11-il sena.

3. Wara l-iskola primarja, it-tfal jibdew
 - a) l-iskola sekondarja
 - b) l-università
 - ċ) jattendu skola tal-mużika
 - d) jattendu skola privata.

4. L-iskejjel f'Malta huma
 - a) kollha tal-gvern.
 - b) kollha tal-knisja.
 - ċ) tal-gvern u tal-knisja.
 - d) immexxija mill-gvern, mill-Knisja, minn għaqdiet tal-ġenituri.

5. Il-lezzjonijiet dwar l-ambjent u l-kultura Maltija nagħmluhom l-iktar:
 - a) fil-Matematika.
 - b) fir-Religjon.
 - ċ) fil-PE.
 - d) fl-Istudji Soċjali.



E. Il-Mixja tiegħi fl-iskola.

Poġġi dawn wara xulxin skont kif tista' timxi fl-iskola.


Junior Collage

Università

Kindergarten

Skola Primarja

Skola Sekondarja



F. Liema minn dawn iwassluk għall-iżvilupp sħiħ bħala student?

Penġi l-kaxxi t-tajbin biss.

sports	gruppi ta' diskussjoni	qari tal-gazzetti
giri barra t-triq	interess fl-aħbarijiet	naħdem tajjeb fi grupp
inkoraggiment	riżultati ħżiena	naħdem fil-klassi
sigħat twal tà televixin	ngħid fuq in-nies	studju ftit li xejn